
It-Tlieta u Tletin Hadd taż-Żmien ta' Matul is-Sena

Qari I

Mara ta' ħila taħdem minn qalbha b'idejha.

Prov 31, 10-13.19-20.30-31

Għeluq tal-Ktieb tal-Proverbi

¹⁰Mara ta' ħila min isibha?
Tiswa ħafna aktar mill-ġawhar.

¹¹Fuqha tistrieħ qalb żewġha,
u dan żgur ikunlu ta' ġid.

¹²Riżq tajjeb iġġiblu, u mhux ħażin,
il-jiem kollha ta' ħajjitha.

¹³Tfittex suf u ħjut tal-qoton,
u taħdmu bil-qalb b'idejha.

¹⁹Tmidd idejha għall-magħżel,
jaqbd u d-dussies idejha.

²⁰Tiftaħ mal-fqir idejha,
tmidd idejha lejn l-imsejken.

³⁰Qarrieqa l-ħlewwa tal-mara, fiergħa sbuħitha;
mara li tibza' mill-Mulej ta' min ifaħħarha.

³¹Agħtuha mill-frott ta' xogħol idejha.
Ħa jfaħħruha f'bibien il-belt l-għemejjel tagħha.

Il-Kelma tal-Mulej

R. Irroddu ħajr lil Alla

Salm Responsorjali

Salm 127 (128), 1-2.3.4-5

R/ (1a): Hieni kull min jibża' mill-Mulej

¹Hieni kull min jibża' mill-Mulej,
kull min jimxi fit-triqat tiegħu!

²Mix-xogħol ta' idejk inti tiekol;
hieni int, u riżqek tajjeb! **R/**

³Martek tkun bħal dielja għammiela
fl-irkejjen ta' darek;
uliedek bħal xitel taż-żebbuġ
madwar il-mejda tiegħek. **R/**

⁴Ara, kif ikun imbieriek il-bniedem
li jibża' mill-Mulej!

⁵Tbierkek il-Mulej minn Sijon!
Jalla tara l-gid ta' Ġerusalemm
tul ħajtek kollha!

⁶Jalla tara wlied uliedek! **R/**

Qari II

Thallux li Jum il-Mulej jehodkom għal għarrieda.

1 Tess 5, 1-6

Qari mill-Ewwel Ittra ta' San Pawl Appostlu lit-Tessalonkin

¹Dwar il-ħin u ż-żmien, ħuti, ma għandix bżonn niktbilkom. ²Intom tafu sewwa li Jum il-Mulej jiġi għal għarrieda bħal ħalliel bil-lejl.

³Meta kulhadd jibda jgħid: «Sliem u mistrieħ,» dak il-ħin stess, bħall-uġiġħ fuq mara li tkun waslet għall-ħlas, tiġi fuqhom għal għarrieda l-qerda u ma jehilsu b'xejn.

⁴Ħuti, intom m'intomx fid-dlam biex Jum il-Mulej jehodkom għal għarrieda bħal ħalliel. ⁵Intom ilkoll ulied id-dawl u wlied il-jum; aħna m'aħniex ulied il-lejl, anqas ulied id-dlam.

⁶Għalhekk ma għandniex norqdu bħall-oħrajn, iżda nishru u ngħixu bil-qjies.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Ġw 15, 4a.5b

Hallelujah. **R/** Hallelujah

Ibqgħu fija, u jiena nibqa' fikom, jgħid il-Mulej;
min jibqa' fija u jiena fih, dan jagħmel ħafna frott.

R/ Hallelujah

Evangelju

Int kont fidil fil-ftit: idhol fil-hena ta' sidek.

Mt 25, 14-30

✚ Qari mill-Evangelju skond San Mattew

F'dak iż-żmien, Ġesù qal lid-dixxipli tiegħu din il-parabbola:

¹⁴«Wieħed li kien se jsiefer, sejjah lill-qaddejja tiegħu u hallielhom ġidu f'idejhom. ¹⁵Lil wieħed tah ħames talenti, lil ieħor tnejn, u lil ieħor wieħed, kull wieħed skond il-hila tiegħu. U siefer.

¹⁶Dak li kien ha l-ħames talenti mar minnufih ihaddimhom u qala' ħamsa oħra. ¹⁷Hekk ukoll dak li kien ha tnejn qala' tnejn oħra. ¹⁸Izda dak li ha wieħed mar ħaffer fl-art u heba flus sidu.

¹⁹Wara ħafna, sid daww il-qaddejja raġa' lura u beda jagħmel il-kontijiet magħhom. ²⁰Resaq quddiemu dak li kien ha ħames talenti u ġieblu ħames talenti oħra. "Sinjur – qallu – ħames talenti ħallejtli f'idejja; hawn, ara, qlajt ħamsa oħra." ²¹Qallu s-sinjur: "Sewwa, qaddej tajjeb u fidil; int kont fidil fil-ftit, u jien se nafdak fuq ħafna; idhol fl-hena ta' sidek."

²²Resaq ukoll dak li kien ha żewġ talenti, u qallu: "Sinjur, żewġ talenti ħallejtli f'idejja; hawn, ara, qlajt tnejn oħra." ²³Qallu s-sinjur: "Sewwa, qaddej tajjeb u fidil; int kont fidil fil-ftit, u jien se nafdak fuq ħafna; idhol fl-hena ta' sidek."

²⁴Izda resaq ukoll dak li kien ha talent wieħed, u qal: "Sinjur, lilek nafek bhala raġel aħrax, taħsad fejn ma żrajtx u tiġbor fejn ma xerridtx. ²⁵Bżajt, u mort ħbejt it-talent tiegħek fl-art: hawn, ara, għandek dak li hu tiegħek."

²⁶Qabeż is-sinjur u qallu: "Qaddej ħażin u għażżien, kont taf li jien naħsad fejn ma żrajtx u niġbor fejn ma xerridtx. ²⁷Mela kien imissek mort qegħedt flusi l-bank biex, meta niġi, kont immur niġborhom

bl-imghax. ²⁸Ħudulu mela t-talent u agħtuh lil dak li għandu l-għaxar talenti. ²⁹Għax kull min għandu, jingħatalu, u jkollu żzejjed ukoll; iżda min ma għandux, jittehidlu saħansitra dak li għandu. ³⁰U lil dan il-qaddej bla fejda itfghuh 'il barra fid-dlam; hemmhekk ikun hekk il-biki u t-tgħazziż tas-snien.”»

Il-Kelma tal-Mulej

R/ Tifhir lilek Kristu

Jew il-forma l-qasira

Evangelju

Int kont fidil fil-ftit: idħol fil-hena ta' sidek.

Mt 25, 14-15, 19-21

Qari mill-Evangelju skond San Matthew

F'dak iż-żmien, Ġesù qal lid-dixxipli tiegħu din il-parabbola:

¹⁴«Wiehed li kien se jsiefer, sejjah lill-qaddejja tiegħu u ħallielhom ġidu f'idejhom. ¹⁵Lil wiehed tah ħames talenti, lil ieħor tnejn, u lil ieħor wiehed, kull wiehed skond il-ħila tiegħu. U siefer.

¹⁹Wara ħafna, sid dawk il-qaddejja raġa' lura u beda jagħmel il-kontijiet magħhom.

²⁰Resaq quddiemu dak li kien ħa ħames talenti u gieblu ħames talenti oħra. “Sinjur – qallu – ħames talenti ħallejtli f'idejja; hawn, ara, qlajt ħamsa oħra.” ²¹Qallu s-sinjur: “Sewwa, qaddej tajjeb u fidil; int kont fidil fil-ftit, u jien se nafdak fuq ħafna; idħol fl-hena ta' sidek.”»

Il-Kelma tal-Mulej

R/ Tifhir lilek Kristu